

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងមហាផ្ទៃ
លេខ: ២៧០៣.ប្រ.ក.



ក្រសួងការងារនិងបណ្តុះបណ្តាលវិជ្ជាជីវៈ

ប្រកាសរួម
ស្តីពី

ការពង្រឹងការងារអធិការកិច្ច

ហត្ថលេខាកម្មបរទេសក្នុងព្រះរាជាណាចក្រកម្ពុជា

សម្តេចក្រឡាហោម ឧបនាយករដ្ឋមន្ត្រី
រដ្ឋមន្ត្រីក្រសួងមហាផ្ទៃ

រដ្ឋមន្ត្រី
ក្រសួងការងារនិងបណ្តុះបណ្តាលវិជ្ជាជីវៈ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស / រកត / ០៩១៣ / ៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២ / នស / ៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខនស / រកត / ០១៩៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស / រកម / ០១០៥ / ០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឲ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ ០៥ / នស / រកម / ៩៤ ចុះថ្ងៃទី២២ ខែកញ្ញា ឆ្នាំ១៩៩៤ ដែលប្រកាសឲ្យប្រើជាផ្លូវការនូវច្បាប់ស្តីពី អន្តោប្រវេសន៍
- បានឃើញព្រះរាជក្រមលេខ ផស / រកម / ០៣៩៧ / ០១ ចុះថ្ងៃទី១៣ ខែមិនា ឆ្នាំ១៩៩៧ ដែលប្រកាសឲ្យប្រើច្បាប់ស្តីពី ការងារ
- បានឃើញអនុក្រឹត្យលេខ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងការងារនិងបណ្តុះបណ្តាលវិជ្ជាជីវៈ
- យោងតាមប្រកាសរួមលេខ ២៦៦២ ប្រក ចុះថ្ងៃទី១៦ ខែកក្កដា ឆ្នាំ២០១៤ ស្តីពី ការងារអធិការកិច្ចហត្ថលេខាកម្មបរទេសក្នុងព្រះរាជាណាចក្រកម្ពុជា
- តាមការចាំបាច់របស់ក្រសួងទាំងពីរ

ស ម្រេ ច



ប្រកាសនេះមានគោលដៅដាក់ប្បញ្ញត្តិ និងលក្ខខណ្ឌគតិយុត្តលើការងារអធិការកិច្ចហត្ថលេខាកម្មបរទេស ចំពោះម្ចាស់ ឬនាយកសហគ្រាស គ្រឹះស្ថាននានា ជនបរទេសដែលមកវិនិយោគ ឬប្រកបមុខរបរណាមួយនៅក្នុងព្រះរាជាណាចក្រកម្ពុជា ។

ប្រការ២ : ការទទួលយកជនបរទេសឲ្យធ្វើការងារ ម្ចាស់ នាយកសហគ្រាស គ្រឹះស្ថាននានា ឬជនបរទេស ដែលចូលមកប្រកបមុខរបរណាមួយនៅក្នុងព្រះរាជាណាចក្រកម្ពុជា ត្រូវគោរពឲ្យបានត្រឹមត្រូវតាម ច្បាប់ស្តីពីអន្តោប្រវេសន៍ និងច្បាប់ស្តីពីការងារនៃព្រះរាជាណាចក្រកម្ពុជា ។ គ្មានជនបរទេសណាម្នាក់ អាចប្រកបមុខរបរណាមួយនៅក្នុងព្រះរាជាណាចក្រកម្ពុជា ដោយគ្មានប័ណ្ណការងារ និងសៀវភៅ ការងារ ដែលចេញឲ្យដោយក្រសួងការងារ និងបណ្តុះបណ្តាលវិជ្ជាជីវៈ ។

ប្រការ៣ : ក្នុងពេលក្រុមចម្រុះអធិការកិច្ចហត្ថពលកម្មបរទេសចុះត្រួតពិនិត្យ ម្ចាស់ឬនាយកសហគ្រាស គ្រឹះស្ថាន ដែលកំពុងប្រកបមុខរបរនៅក្នុងព្រះរាជាណាចក្រកម្ពុជា ត្រូវសហការជាមួយក្រុមចម្រុះអធិការកិច្ច ហត្ថពលកម្មបរទេសក្នុងការបង្ហាញឯកសារចាំបាច់នានាដូចខាងក្រោម៖

- ១-លក្ខន្តិកៈក្រុមហ៊ុន/សហគ្រាសគ្រឹះស្ថាន (ច្បាប់ដើម) មួយច្បាប់
- ២-វិញ្ញាបនបត្រចុះបញ្ជីការចេញដោយក្រសួងពាណិជ្ជកម្មឬលិខិតមានតម្លៃស្មើ មួយច្បាប់
- ៣-សេចក្តីប្រកាសជូនដំណឹងស្តីពីបុគ្គលិក (ច្បាប់ដើម) មួយច្បាប់
- ៤-សេចក្តីប្រកាសជូនដំណឹងអំពីចលនាបុគ្គលិកចេញ-ចូល(ច្បាប់ដើម) គ្រប់ចំនួន
- ៥-លិខិតអនុញ្ញាតឲ្យប្រើប្រាស់ហត្ថពលកម្មបរទេស (កូតា) (ច្បាប់ដើម) មួយច្បាប់
- ៦-កិច្ចសន្យាការងាររបស់ជនបរទេសជាភាសាខ្មែរដែលបានចុះបញ្ជីការដោយក្រសួងការងារ
 ប្រន្ថីការងារនិងបណ្តុះបណ្តាលរាជធានី-ខេត្ត គ្រប់ជនបរទេស
- ៧-លិខិតឆ្លងដែនរបស់ជនបរទេស(ច្បាប់ដើម និងថតចម្លង) និងរូបថត៤x៦ ចំនួន២សន្លឹក
គ្រប់ជនបរទេស
- ៨-ទិដ្ឋាការចូល និងទិដ្ឋាការពន្យារចុងក្រោយដែលអនុញ្ញាតឲ្យធ្វើការងាររបស់ជនបរទេស(ថតចម្លង) គ្រប់ជនបរទេស
- ៩-ប័ណ្ណការងារនិងសៀវភៅការងាររបស់ជនបរទេស គ្រប់ជនបរទេស
- ១០-សៀវភៅច្បាប់ស្តីពីការងារ និងសៀវភៅច្បាប់ស្តីពីអន្តោប្រវេសន៍ មួយច្បាប់

ប្រការ៤ : ជនបរទេសទាំងឡាយណាដែលប្រកបអាជីវកម្មខ្នាតតូច អាជីវកម្មរណប អាជីវកម្មពុំមាននាមករណ៍ អាជីវកម្មចល័ត អាជីវកម្មពេលរាត្រី អាជីវកម្មលើផ្ទៃទឹក ឬអាជីវកម្មផ្សេងៗទៀត ត្រូវមានលិខិត អនុញ្ញាតឲ្យប្រកបអាជីវកម្មដែលចេញឲ្យដោយស្ថាប័នមានសមត្ថកិច្ច ដើម្បីបំពេញបែបបទធ្វើប័ណ្ណ ការងារ និងសៀវភៅការងារ។

ប្រការ៥ : ពលករបរទេសរស់នៅតំបន់ព្រំដែន ដែលចូលមកប្រទេសកម្ពុជាក្នុងគោលបំណងប្រកបមុខរបរណា មួយ ដែលចូលព្រឹក-ចេញល្ងាច ឬស្នាក់នៅរយៈពេលខ្លី ត្រូវបំពេញបែបបទតាមច្បាប់នៃព្រះរាជា ណាចក្រកម្ពុជា ឬអនុវត្តតាមកិច្ចព្រមព្រៀងទ្វេភាគីជាមួយប្រទេសកម្ពុជា ត្រូវមានប័ណ្ណការងារ និង សៀវភៅការងារ ។

ប្រការ៦ : ក្នុងករណីម្ចាស់ ឬនាយកសហគ្រាស គ្រឹះស្ថានណាមួយ ដែលទទួលយកពលករបរទេសឲ្យធ្វើ ការងារ ឬពលករបរទេសដែលធ្វើការ ឬប្រកបមុខរបរ ដោយគ្មានប័ណ្ណការងារ និងសៀវភៅការងារ ត្រូវធ្វើការពិន័យជាប្រាក់ និងផ្ដន្ទាទោសតាមទោសប្បញ្ញត្តិជំពូកទី១៦នៃច្បាប់ស្តីពីការងារ និង ផ្ដន្ទាទោសតាមទោសប្បញ្ញត្តិជំពូកទី៥ និងការបណ្តេញចេញជំពូកទី៦នៃច្បាប់ស្តីពីអន្តោប្រវេសន៍។



ប្រការ៧៖ ម្ចាស់ ឬនាយកសហគ្រាស គ្រឹះស្ថានណាដែលគោរពនឹងអនុវត្តបានត្រឹមត្រូវតាមច្បាប់ស្តីពី អន្តោប្រវេសន៍ និងច្បាប់ស្តីពីការងារ ក្រសួងមហាផ្ទៃ និងក្រសួងការងារនិងបណ្តុះបណ្តាលវិជ្ជាជីវៈនឹងផ្តល់ជូននូវលិខិត ឬប័ណ្ណសរសើរដើម្បីលើកទឹកចិត្ត ។

ប្រការ៨៖ ក្រុមចម្រុះអធិការកិច្ចហត្ថពលកម្មបរទេសនឹងចុះធ្វើអធិការកិច្ចតាមបណ្តាសហគ្រាស គ្រឹះស្ថាននានាដោយជូនដំណឹងជាមុន ។ ក្នុងករណីចាំបាច់ក្រុមចម្រុះអធិការកិច្ចហត្ថពលកម្មបរទេសនឹងចុះធ្វើអធិការកិច្ចតាមបណ្តាសហគ្រាស គ្រឹះស្ថានទាំងនោះដោយមិនបាច់ជូនដំណឹងជាមុន ។

ប្រការ៩៖ មានតែក្រុមចម្រុះអធិការកិច្ចហត្ថពលកម្មបរទេសតែមួយប៉ុណ្ណោះ ដែលមានភារកិច្ចធ្វើអធិការកិច្ចហត្ថពលកម្មបរទេស ដោយប្រើប្រាស់លិខិតបង្គាប់ការរួមចេញដោយអគ្គនាយកដ្ឋានអន្តោប្រវេសន៍ និងអគ្គនាយកដ្ឋានការងារ ។

ប្រការ១០៖ ប្រកាសរួមលេខ ២៦៦២ប្រ.ក ចុះថ្ងៃទី១៦ ខែកក្កដា ឆ្នាំ២០១៤ ស្តីពីការងារអធិការកិច្ចហត្ថពលកម្មបរទេសក្នុងព្រះរាជាណាចក្រកម្ពុជា ឬប្រកាស ឬសេចក្តីសម្រេចទាំងឡាយណាដែលមានខ្លឹមសារផ្ទុយនឹងប្រកាសរួមនេះត្រូវទុកជានិរាករណ៍។

ប្រការ១១៖ អគ្គលេខាធិការ នាយកខុទ្ទកាល័យ អគ្គស្នងការនគរបាលជាតិ អគ្គនាយក ប្រធាននាយកដ្ឋាន និងប្រធានអង្គភាពពាក់ព័ន្ធ ក្រោមឱវាទក្រសួងមហាផ្ទៃ និងក្រោមឱវាទក្រសួងការងារ និងបណ្តុះបណ្តាលវិជ្ជាជីវៈ រដ្ឋបាលរាជធានី-ខេត្ត ត្រូវអនុវត្តប្រកាសរួមនេះឲ្យមានប្រសិទ្ធិភាពខ្ពស់ចាប់ពីថ្ងៃចុះហត្ថលេខាតទៅ។

រាជធានីភ្នំពេញ, ថ្ងៃទី១០ ខែសីហា ឆ្នាំ២០១៦

សម្តេចក្រុងហោម ឧបនាយករដ្ឋមន្ត្រី
រដ្ឋមន្ត្រីក្រសួងមហាផ្ទៃ



រដ្ឋមន្ត្រី
ក្រសួងការងារនិងបណ្តុះបណ្តាលវិជ្ជាជីវៈ



អ៊ិត សំហេង

សម្តេចក្រុងហោម សំ ខេង

- កន្លែងទទួល**
- ទីស្តីការគណៈរដ្ឋមន្ត្រី
 - ខុទ្ទកាល័យ សម្តេចអគ្គមហាសេនាបតីតេជោ នាយករដ្ឋមន្ត្រី
 - ក្រសួង ស្ថាប័នពាក់ព័ន្ធ
 - ដូចប្រការ១១
 - ឯកសារ-កាលប្បវត្តិ